



सत्यजय टाइम्स

हिन्दी दैनिक

मुख्यमंत्री का विपक्षी दलों पर झूठ व अफवाहें फैलाने का आरोप

कहा-आमजन को इन पर ध्यान देने की जरूरत नहीं

मुख्यमंत्री नायब सिंह सैनी ने कहा कि आम आदमी पार्टी को दिल्ली में

भी टेंशन थी, अब पंजाब में टेंशन हो रही है। प्रधामन्त्री नरेंद्र मोदी ने पहले दिल्ली की टेंशन दूर की और अब पंजाब में भी कर दो जाणगी। प्रधामन्त्री जो काम करते हैं, उसमें दिखावा नहीं है। जबकि काँग्रेस व आम आदमी के समय में काम करने वालों ज़्यादा होती थी। उन्होंने कहा कि दोनों पार्टियों के शासन के समय में आमजन के लिए योजनाएँ बनाई जाती थी और वे योजनाएँ प्रचलक की भेंट चढ़ जाती थी। ऐसे में नुकसान जनता का होता है। पहले दिल्ली के नागरिक और अब पंजाब के नागरिक को ठगना सा महसूस कर रहे हैं। वहाँ की ...

शेष पेज 4 पर...

संजय बैटरी वाला

The image displays four logos of companies participating in the competition. From left to right: **ROZ** (with a red and white circular graphic), **LUMINOUS** (with the tagline 'Jis Pe Desh Kare Bharosa'), **POWERZONE** (with a yellow circular graphic), and **HUSKY** (with a red and blue circular graphic).

Customer Care No. : 7042939131

एनडीए की बढ़ती लोकप्रियता और भाजपा पर लोगों का भरोसा : पीएम



प्रधानमंत्री ने वहां मौजूद भीड़ के उत्साह को देखकर कहा कि पलक्कड़ का यह मिजाज अब एक आंदोलन बन चुका है। उन्होंने जोर देकर कहा कि केरल के युवा, महिलाएं और किसान अब भाजपा और एनडीए पर पूरा भरोसा कर रहे हैं।...

देश में युवाओं की सोच और बदलाव से
राष्ट्र निर्माण को मिल रही है गति : सीएम



मुख्यमंत्री नाथ सिंह सैनी
रविवार को भाजपा जिला कार्यवाह
रुकेश्वर ने प्रधानमंत्री नरेंद्र मोदी की
मन की बात कार्यक्रम का 132 वा
संस्करण सुन रहे थे। इस मौके पर
हरियाणा के पूर्व राज्यमंत्री सुभाष
सुधा, जिलाध्यक्ष तिजेन्द्र गेलोडी,
जिला प्रभारी दीपक शर्मा मौजूद रहे।
अमृत सरोवर के माध्यम से
बरसाती पानी इकट्ठा कर बढ़ाया
जाएगा भूजल सस्तर : मुख्यमंत्री
नाथ सिंह सैनी ने कहा कि गर्मी...

शेष पेज 4 पर...



ताऊ - अरे मौलूड टुंफ की टेंशन, उत्तर कोरिया ने अमेरिका तक मारने वाले मिसाइल का किया परीक्षण।
मौलूड - ताऊ नार्थ कोरिया को रूस का समर्थन।
ताऊ - सीधा बता होगा क्या।
मौलूड - ट्रम्प की गलतियों से वर्ल्ड वार 3 की तरफ दुनिया ईरान हार नहीं मानेगा रूस की गलबंदी शुरू।



हरियाणा सरकार

नगर एवं ग्राम आयोजना विभाग से लाइसेंस प्राप्त कॉलोनियों में आर्थिक रूप से कमजोर वर्ग के लिए
आरक्षित फ्लैटों के आवंटन की नीति दिनांक 23.10.2025 के अंतर्गत
फरीदाबाद शहर में फ्लैट का ड्रा



30 मार्च, 2026 | दोपहर 1 बजे | DAV Public School, सेंक्टर -14, फरीदाबाद

निजी कॉलोनाइजर्स की सूची जिन्होंने ई.डब्ल्यू.एस. नीति
दिनांक 23.10.2025 के अंतर्गत आवंटन हेतु फ्लैट्स की पेशकश की

प्लैट का क्षेत्रफल (लगभग) 200 वर्ग फुट

प्लैट की कीमत* 1.50 लाख रुपये

Sr. No.	Name of Project	Location of Project	No of EWS Flats available for allotment
1	Royal Heritage	Sector-70, Faridabad	146
2	The Ozone Park Apartments	Sector-86 & 87, Faridabad	20
3	RPS Auria	Sector-88, Faridabad	64
4	RPS Savana	Sector-88, Faridabad	50
5	RPS Auria	Sector-88, Faridabad	28
6	Omexe Hights	Sector-86, Faridabad	23
7	SPA Village & New Heights	Sector-78, Faridabad	5
8	Hills 43	Sector-43, Faridabad	2
9	Edenwood	Sector-39, Faridabad	14
10	KLJ Group Housing Colony	Sector-77, Faridabad	125
11	Mulberry country	Sector-70, Faridabad	92
12	Emerald Heights	Sector-88, Faridabad	68
Total			637

* आवंटन के लिए अधिकतम मूल्य प्रति प्लैट ₹1.50 लाख

• मुख्यमंत्री शहरी आवास योजना के अंतर्गत फरीदाबाद शहर के विधवा एवं अनुसूचित जाति वर्ग के जिन आवेदकों द्वारा राशि रुपये 10,000 जमा करवाई गई थी तथा सत्यापन उपरांत पात्र पाए गए थे, ऐसे 728 आवेदकों को प्लैट का आवंटन हरियाणा शहरी विकास प्राधिकरण के ऑनलाइन प्लेटफार्म पर ड्रा के माध्यम से किया जाएगा।

- डामें घमंत जाति, विधवा तथा अनुसूचित जाति के आवेदकों को प्राथमिकता दी जाएगी।

कार्यक्रम स्थल पर पहुंचने के लिए
क्यू आर कोड स्कैन करें



अधिक जानकारी के लिए सम्पर्क करें -
अतिरिक्त उपायुक्त कार्यालय, लघु सचिवालय, सैक्टर-12, फरीदाबाद या हाउसिंग फॉर ऑल विभाग, हरियाणा
दूरभाष 0172-2585852 | वेबसाइट <https://hfa.haryana.gov.in>

 सूचना, लोक संपर्क तथा भाषा विभाग, हरियाणा

संपादकीय

तंग गलियों से कारखानों तक एलपीजी संकट

यह सच है कि सफल आर्थिक नीतियों का सबसे बड़ा आधार उनकी वैश्विक दूरदर्शिता और लंबे अरसे तक घरेलू बाजार में उनका स्थायित्व होता है। भारत इसी पक्ष पर पिछले कई दशकों से सभी को आश्चर्यचकित करता रहा है और इसी कारण आज विश्व की सबसे तेजी से बढ़ने वाली अर्थव्यवस्था का तमगा भी हासिल कर चुका है। दुनिया की सभी बड़ी अर्थव्यवस्थाएं और वैश्विक संस्थान भारत की तेजी से बढ़ रही आर्थिक विकास दर से खासे प्रभावित हैं। साथ ही देश के घरेलू बाजार की क्रय क्षमता सभी बड़े वैश्विक उत्पादों और सेवाओं के लिए आकर्षण का केंद्र भी बनी हुई है। मगर सवाल है कि इन सबके बीच क्या देश की आर्थिक नीतियां एक ऐसे भ्रम से ग्रस्त हो गई हैं कि वे वैश्विक उथल-पुथल के पूर्वानुमानों को सही ढंग से समझ नहीं पा रही हैं? और समाज के उस तबके पर पड़ रहे आर्थिक दबाव को भी खत्म नहीं कर पा रही हैं, जो कि आर्थिक विकास की मुख्य धारा से अब तक छिटका हुआ है। देश की आर्थिक नीतियों में उसका पक्ष क्यों नहीं नजर आता है, जिसे असंगठित क्षेत्र कहा जाता है, जबकि इस क्षेत्र से जुड़े लोगों को किसी भी आर्थिक संकट से सबसे पहले सुरक्षित किया जाना चाहिए। आज जब भारत जीडीपी की रफ्तार में चार ट्रिलियन के मुकाम पर खड़ा है और तेजी से आगे बढ़ने का सपना देख रहा है, ऐसे में समाज का असंगठित क्षेत्र ही आर्थिक विषमता के संकट से सबसे ज्यादा त्रस्त नजर आता है और उसकी लगातार अनेकदोही हो रही है। इसका कारण शायद यही है कि आर्थिक नीतियां तेजी से बढ़ रहे विकास के भ्रम में उलझ गई हैं।

सरकारी आंकड़ों से पता चलता है कि देश में वित्तीय वर्ष 2021-22 के आर्थिक सर्वेक्षण के अनुसार करीब 44 करोड़ लोग असंगठित क्षेत्र में श्रमिकों के रूप में कार्यरत थे। इनमें कृषि क्षेत्र, निर्माण और छोटे उद्योगों के श्रमिक तथा निजी प्लंबर, इलेक्ट्रिशियन, सड़क किनारे भोजन सामग्री बेचने वाले आदि सम्मिलित हैं। कोरोनाकाल में पूर्णबंदी का सबसे अधिक असर भी इसी वर्ग पर हुआ था। वर्ष 2026 की शुरुआत वैश्विक स्तर की कुछ घटनाओं के कारण देश के असंगठित क्षेत्र के श्रमिकों के लिए काफी चिंताजनक रही। मसलान, एक जनवरी, 2026 से जब चीन ने अपने यहां चांदी के निर्यात को पूरी तरह प्रतिबंधित कर दिया, तो उससे भारत के घरेलू बाजार में चांदी के मूल्य अप्रत्याशित रूप से इतने बढ़ गए, जिसकी कल्पना भी नहीं की जा सकती थी। देश के घरेलू बाजार में चांदी की खपत एकाएक कम हुई, तो उसके दुष्प्रभाव भी इसी असंगठित क्षेत्र पर सबसे ज्यादा दिखे। यह बहुत साधारण विश्लेषण है कि जब चांदी की पाजेब पांच से दस हजार रुपए के मूल्य से चार गुना महंगी हो जाएगी, तो उसे आम आदमी क्यों खरीदेगा? फिर इससे चांदी के व्यापार में श्रमिकों का रोजगार कैसे बना रहेगा? यह सब भले ही वैश्विक संकट की उपज थी, मगर देश की आर्थिक नीतियों में कोई भी दूरदर्शिता इस असंगठित क्षेत्र के कामकाजी श्रमिकों के पक्ष में नहीं दिखी।

कुछ इसी तरह की स्थिति वर्तमान में भी बनी हुई है, जब ईरान, इजराइल और अमेरिका के युद्ध के कारण रसोई गैस की आपूर्ति प्रभावित हुई, तो इसकी सबसे अधिक मार असंगठित क्षेत्र से जुड़े लोगों पर ही पड़ रही है। उन्हें घरों में भोजन बनाने के लिए लंबी कतारों में खड़े होकर गैस सिलेंडर का इंतजार करना पड़ रहा है। दूसरा, सूख मार का आर्थिक दबाव भी उन्हीं पर पड़ रहा है, जो किसी को नहीं दिख रहा है। आंकड़ों के हिसाब से बड़े शहरों, राजधानियों और महानगरों की तंग गलियों में स्थापित छोटे भोजनालयों से लेकर कारखानों तक में एलपीजी की आपूर्ति में हुई कमी के कारण इसका असर असंगठित क्षेत्र में कार्यरत श्रमिकों की आजीविका पर भी पड़ने लगा है। इसके अलावा यह पक्ष भी इस संकट की तस्वीर में नहीं दिख रहा है कि एलपीजी की किल्लत से भोजन व्यवसाय महंगा हो गया है और इसका आर्थिक दबाव सड़कों पर चलने वाले टैक्सी चालकों से लेकर ऐसे व्यक्तियों पर बहुत अधिक पड़ रहा है, जो दिन में एक दफा भोजन करने के घर से बाहर रहते हैं। इसी तरह कारखानों में कार्यरत श्रमिक न्यूनतम मूल्य पर कैटीन में ही भोजन कर लिया करते थे, मगर अब यह भी बंद होने लगा है, क्योंकि कैटीन में व्यावसायिक गैस सिलेंडरों की कमी हो गई है।

आर्थिक नीतियों में भ्रम का असर भारत के पूंजी बाजारों के प्रदर्शन पर भी देखने को मिला है। एक रपट के मुताबिक, वैश्विक स्तर पर तेजी से उभरने वाली अर्थव्यवस्थाओं के शेयर बाजारों में एक जनवरी, 2025 से फरवरी, 2026 के दौरान करीब पचास फीसद से अधिक का रिटर्न देखा गया है और ब्राजील में तो यह आंकड़ा अस्सी फीसद था। वहीं भारत के पूंजी बाजार में इसी अवधि के दौरान रिटर्न एक फीसद के लगभग नकारात्मक रहा है। पूरे विश्व में सऊदी अरब के बाद भारत सबसे खराब प्रदर्शन वाला पूंजी बाजार रहा। कारण, भारत के शेयर बाजार की कंपनियों में आर्थिक निवेश बहुत महंगे है या वे वर्तमान में बहुत अधिक मूल्य पर मूल्यांकित हैं। इस पक्ष पर क्या ये सोचना गलत है कि भारतीय आर्थिक नीतियां इस भ्रम में थीं कि देश तेजी से उभरती अर्थव्यवस्था है और यहां का घरेलू बाजार विश्व में सबसे अधिक क्रय क्षमता रखता है, जिसके चलते विदेशी निवेश भारतीय बाजारों में आएगा ही। शायद इसी भ्रम की वजह से भारत विश्व का एकमात्र देश था, जिसने विदेशी पूंजी निवेश पर दीर्घकालिक पूंजीगत कर भी लगाया। मगर आज परिणाम बिल्कुल विपरीत हो गया है। इस सब में भी आर्थिक रूप से सबसे अधिक प्रभावित एक आम आदमी ही हुआ है, जो अपने निवेश को एसआईपी के माध्यम से पूंजी बाजारों को सौंप रहा है। पिछले कुछ समय से आर्थिक निवेश का प्रवाह म्यूचुअल फंड के अंतर्गत बहुत अधिक प्रचलन में है। और यकीनन छोटे निजी क्षेत्रों में और असंगठित क्षेत्रों से जुड़े वे लोग जिनकी कमाई बहुत अधिक नहीं है, वे भी बड़े स्तर पर अपनी बचत को आकर्षक वापसी की चाहत में एसआईपी में निवेश कर रहे हैं।

आर्थिक नीतियों में भ्रम का असर भारत के पूंजी बाजारों के प्रदर्शन पर भी देखने को मिला है। एक रपट के मुताबिक, वैश्विक स्तर पर तेजी से उभरने वाली अर्थव्यवस्थाओं के शेयर बाजारों में एक जनवरी, 2025 से फरवरी, 2026 के दौरान करीब पचास फीसद से अधिक का रिटर्न देखा गया है और ब्राजील में तो यह आंकड़ा अस्सी फीसद था। वहीं भारत के पूंजी बाजार में इसी अवधि के दौरान रिटर्न एक फीसद के लगभग नकारात्मक रहा है। पूरे विश्व में सऊदी अरब के बाद भारत सबसे खराब प्रदर्शन वाला पूंजी बाजार रहा। कारण, भारत के शेयर बाजार की कंपनियों में आर्थिक निवेश बहुत महंगे हैं या वे वर्तमान में बहुत अधिक मूल्य पर मूल्यांकित हैं। इस पक्ष पर क्या ये सोचना गलत है कि भारतीय आर्थिक नीतियां इस भ्रम में थीं कि देश तेजी से उभरती अर्थव्यवस्था है और यहां का घरेलू बाजार विश्व में सबसे अधिक क्रय क्षमता रखता है।

अंतरिक्ष अब केवल वैज्ञानिकों की प्रयोगशाला तक सीमित नहीं रहा, बल्कि वह दुनिया की बड़ी ताकतों के बीच शक्ति और वर्चस्व की नई जमीन बन चुका है। इस बदले दौर में चांद एक बार फिर रणनीतिक होड़ का केंद्र बन गया है। अमेरिका और चीन चांद को भविष्य की अंतरिक्ष गतिविधियों, संसाधनों पर वर्चस्व और तकनीकी बढ़त का आधार बनाना चाहते हैं। निजी कंपनियां भी इस दौड़ में उतर चुकी हैं, जिससे अंतरिक्ष अब सरकारों तक सीमित न रह कर बाजार, रोजगार और आम आदमी के भविष्य से जुड़ा जा रहा है। चांद पर जाने की यह जल्दबाजी केवल विज्ञान की जिज्ञासा नहीं, बल्कि आने वाले समय में ताकत की रूपरेखा तय करने की तैयारी है। जो देश आज चांद पर अपनी मौजूदगी मजबूत करेंगे, वही कल अंतरिक्ष से जुड़ी कमाई और बड़े फैसलों पर असर डालेंगे। ऐसे में भारत के सामने भी सवाल है कि क्या वह इस बदलती अंतरिक्ष राजनीति को समझ कर समय रहते अपनी योजना बनाएगा?

मनुष्य सबसे पहले मंगल पर कब पहुंचेगा, यह सवाल लंबे समय तक रोमांच बना रहा। स्पेसएक्स और ब्लू ओरिजिन ने इसी सपने को अपनी पहचान बनाया। एलन मस्क समय सीमा घोषित करते हैं। उद्देश्य था- महत्वाकांक्षा दिखाना और प्रतिभा आकर्षित करना। मगर हाल के महीनों में तस्वीर बदली है। हकीकत यह है कि पदों के पीछे स्पेसएक्स लंबे समय से नासा के साथ चांद से जुड़े काम में लगी थी। आर्टेमिस कार्यक्रम के तहत मानव को चांद पर तारन के जिनमा इसी का प्रमाण है। उधर, जेफ बेजोस की कंपनी भी तेजी से आगे बढ़ रही है। इससे स्पष्ट है कि अंतरिक्ष की अगली निर्णायक मजिल मानव नहीं, बल्कि चांद है।

इसके पीछे सबसे बड़ा कारण नासा की बदलती भाषमिकताएं हैं। अमेरिका का आर्टेमिस कार्यक्रम चांद पर स्थायी उपस्थिति बनाने की परछाईं बंद रहा है। यह केवल वैज्ञानिक प्रयोगों के लिए नहीं, बल्कि भविष्य की अंतरिक्ष अर्थव्यवस्था की नींव रखने का प्रयास है। चांद पर खनिज संसाधन और ऊर्जा के स्रोत मौजूद हैं। इनका उपयोग

चांद की नई स्पेस रेस

अंतरिक्ष अभियानों की लागत कम कर सकता है। साथ ही अमेरिका को यह चिंता भी सता रही है कि यदि उसने चांद पर अपनी मजबूत उपस्थिति दर्ज नहीं कराई, तो चीन यह बढ़त हासिल कर लेगा। उसने चांद पर कई सफल मिशन भेजे हैं और वह 2030 के लिए मानव मिशन की घोषणा कर चुका है।

भारत के लिए इस वैश्विक बदलाव में कई गहरे संकेत छिपे हैं। चंद्रयान-3 के माध्यम से उसने चांद के दक्षिणी ध्रुव पर सफलता से उतर कर यह दिखा दिया कि वह केवल अंतरिक्ष दौड़ का दर्शक नहीं, बल्कि सक्रिय खिलाड़ी है। यह क्षेत्र इसलिए खास माना जाता है, क्योंकि यहां जल और बर्फ के मौजूदगी की संभावना है, जो भविष्य में ईंधन, आक्सीजन और मानव बस्तियों की आधारशिला बन सकती है।

इस उपलब्धि के साथ भारत अब उन चुनिंदा देशों की कतार में है जिनके पास चांद तक पहुंचने और वहां उतरने की क्षमता है। यह सफलता केवल वैज्ञानिक गौरव का विषय नहीं, बल्कि रणनीतिक शक्ति का संकेत भी है। इससे भारत की वैश्विक प्रतिष्ठा बढ़ी है और इसरो को अंतरराष्ट्रीय सहयोग के नए अवसर मिले हैं। असली परीक्षा वैज्ञानिक या तकनीकी नहीं, बल्कि आर्थिक भी है। प्रश्न यह नहीं कि भारत चांद तक पहुंच सकता है या नहीं। यह तो वह सिद्ध कर चुका है। असली प्रश्न यह है कि क्या भारत इस सफलता को ऐसी दीर्घकालिक राष्ट्रीय अंतरिक्ष रणनीति में बदल पाएगा, जो देश की अर्थव्यवस्था को नई दिशा दे सके और जोखिमों को कम कर सके। क्या चांद पर नियमित मिशन भेजने, वहां उपलब्ध संसाधनों की खोज और भविष्य की औद्योगिक गतिविधियों के लिए स्पष्ट, समयबद्ध और वित्तपोषित कार्ययोजना है? अंतरिक्ष में हर असफल प्रयास केवल वैज्ञानिक झटका ही नहीं देते, बल्कि आर्थिक नुकसान भी कराते हैं। अखंड रूपए का निवेश, वर्षों की मेहनत



और अनगिनत मानव-घटे एक झटके में दांव पर लग जाते हैं।

यदि भारत इस अवसर को सही ढंग से साधता है, तो अंतरिक्ष क्षेत्र केवल खर्च का मद नहीं रहेगा, बल्कि रोजगार सृजन, उच्च-प्रौद्योगिकी, उद्योगों और नवाचार आधारित अर्थव्यवस्था का मजबूत आधार भी बनेगा। तब भारत केवल एक सफल मिशन वाला देश नहीं, बल्कि अंतरिक्ष अर्थव्यवस्था में निर्णायक भूमिका निभाने वाली शक्ति होगा। अमेरिका और चीन चांद को भविष्य की अंतरिक्ष गतिविधियों का बड़ा केंद्र बनाने की होड़ में हैं। वे वहां ठिकाने बसने, संसाधनों पर पकड़ बनाने और निजी कंपनियों के लिए नए मौके खोलने की तैयारी कर रहे हैं। साफ है कि अंतरिक्ष अब केवल विज्ञान का विषय नहीं रहा, बल्कि रोजगार, उद्योग और कमाई की नई जमीन बन चुका है। ऐसे में भारत के सामने भी निर्णायक स्थिति है। क्या वह सिर्फ मिशन भेज कर खुश रहेगा या चांद पर स्थायी मौजूदगी की टोंस योजना बनाएगा? यह सवाल केवल वैज्ञानिकों का नहीं, बल्कि देश के हर नागरिक के भविष्य से जुड़ा है।

इसरो की कम लागत वाली और भरोसेमंद तकनीक भारत की सबसे बड़ी ताकत है। अब समय आ गया है कि निजी कंपनियों और युवाओं को बड़े पैमाने पर अंतरिक्ष क्षेत्र में शामिल किया जाए। इससे नए उद्योग खड़े होंगे, नौकरियां सृजित होंगी और अंतरिक्ष क्षेत्र आम लोगों की तरक्की का माध्यम बनेगा। हालांकि के वर्षों में भारत सरकार ने निजी कंपनियों के लिए अंतरिक्ष क्षेत्र खोला है। नवउद्यम उभर रहे हैं, राकेट और उपग्रह बनाने की पहल हो रही है, लेकिन इस प्रयास को और तेज करने की जरूरत है। चांद और गहन अंतरिक्ष मिशनों के लिए भारी निवेश, दीर्घकालिक नीति चाहिए।

स्पेसएक्स और ब्लू ओरिजिन की रणनीति एक अहम सबक देती है कि बड़े सपने दिखाना आसान है, लेकिन काम छोटे और टोंस कदमों से ही आगे बढ़ता है। सीधे मंगल की छलांग नहीं, पहले चांद पर मजबूत कदम जरूरी है। यही रास्ता व्यावहारिक है। चांद पर लगातार उपग्रह भेजने और आगे चल कर मानव मिशन की तैयारी ही हमें बड़े लक्ष्यों तक पहुंचाएगी। जो देश सीढ़ी-दर-सीढ़ी चढ़ता है, वही शिखर पर पहुंचता है। अंतरिक्ष अन्वेषण का भविष्य केवल वैज्ञानिक खोज नहीं,

बल्कि आर्थिक गतिविधियों से भी जुड़ा है। उपग्रह सेवाएं, अंतरिक्ष पर्यटन, संसाधन खनन और संचार नेटवर्क आने वाले समय में बड़ी अर्थव्यवस्था का हिस्सा बनेंगे। जो देश अभी तैयारी करेंगे, वही आगे चल कर लाभ उठाएंगे। स्पेसएक्स और ब्लू ओरिजिन का चांद की ओर बढ़ना बताता है कि अंतरिक्ष की दौड़ अब सपनों की कहानी नहीं रही। यह आज राष्ट्रीय शक्ति, रोजगार, उद्योग और तकनीक की सीधी लड़ाई बन चुकी है। जो देश चांद पर अपनी मजबूत मौजूदगी बनाएगा, वही आने वाले समय की दिशा भी तय करेगा। भारत के लिए यह आत्यसंतोष का नहीं, बल्कि साहसिक फैसले लेने का समय है। चंद्रयान-3 की सफलता को केवल उपलब्धि मान कर रुकना काफी नहीं होगा। अब जरूरत है कि हम चांद पर लगातार मिशन भेजें और दीर्घकालिक कार्यक्रम बनाएं। इससे देश में नई नौकरियां बनेंगी, तकनीक आगे बढ़ेगी और आम आदमी को भी इसका लाभ मिलेगा। यदि भारत आज सही फैसले करता है, तो वह सिर्फ अंतरिक्ष तक नहीं, बल्कि भविष्य की दिशा तय करने वाला देश बनेगा।

मनुष्य सबसे पहले मंगल पर कब पहुंचेगा, यह सवाल लंबे समय तक रोमांच बना रहा। स्पेसएक्स और ब्लू ओरिजिन ने इसी सपने को अपनी पहचान बनाया। एलन मस्क समय सीमा घोषित करते रहे। उद्देश्य था- महत्वाकांक्षा दिखाना और प्रतिभा आकर्षित करना। मगर हाल के महीनों में तस्वीर बदली है। हकीकत यह है कि पदों के पीछे स्पेसएक्स लंबे समय से नासा के साथ चांद से जुड़े काम में लगी थी। आर्टेमिस कार्यक्रम के तहत मानव को चांद पर उतारने का जिम्मा इसी का प्रमाण है। उधर, जेफ बेजोस की कंपनी भी तेजी से आगे बढ़ रही है। इससे स्पष्ट है कि अंतरिक्ष की अगली निर्णायक मजिल मंगल नहीं, बल्कि चांद है।

युद्ध के माहौल में महावीर के दर्शन की उपादेयता

सदियों पहले महावीर जनमे। वे जन्म से महावीर नहीं थे। उन्होंने जीवन भर अनगिनत संघर्षों की झेला, कठों को सहा, दुख में से सुख खोजा और गहन तप एवं साधना के बल पर सत्य तक पहुंचे, इसलिये वे हमारे लिए आदर्शों की ऊंची मीनार बन गये।

उन्होंने समझ दी कि महानता कभी भौतिक पदार्थों, सुख-सुविधाओं, संकीर्ण सोच एवं स्वार्थी मनोवृत्ति से नहीं प्राप्त की जा सकती उसके लिए सच्चाई को बटोरना होता है, नैतिकता के पथ पर चलना होता है और अहिंसा की जीवन शैली अपनानी होती है। महावीर जयन्ती मनाने हुए हम केवल महावीर को पूजे ही नहीं, बल्कि उनके आदर्शों को जीने के लिये संकल्पित हो। आज समुचित दुनिया युद्ध एवं आतंक के मुहाने पर खड़ी है। युद्ध की विकराल होती स्थितियां संपूर्ण मानवता के लिए एक बड़ा संकट बन रही है, ऐसी स्थितियों में युद्ध मुक्ति और अहिंसक समाज रचना के लिए महावीर के सिद्धांतों को अपनाने और महावीर के जीवन दर्शन को स्थापित करने की जरूरत है। भगवान महावीर की मूल शिक्षा है- अहिंसा। सबसे पहले



अहिंसा परमो धर्मः का प्रयोग हिन्दुओं का ही नहीं बल्कि समस्त मानव जाति के पावन ग्रंथ महाभारत के अनुशासन पर्व में किया गया था। लेकिन इसको अंतर्राष्ट्रीय प्रसिद्धि दिलवायी भगवान महावीर ने। भगवान महावीर ने अपनी वाणी से और अपने स्वयं के जीवन से इसे वह प्रविष्टा दिलाई कि अहिंसा के साथ भगवान महावीर का नाम ऐसा जुड़ गया कि दोनों को अलग कर ही नहीं सकते। अहिंसा का सीधा-साधा अर्थ करें तो वह होगा कि व्यावहारिक जीवन में हम किसी को कष्ट नहीं पहुंचाएँ, किसी प्राणी को अपने स्वार्थ

के लिए दुःख न दें। आत्मानः प्रतिकूलानि परेशाम न समाचरेत् इस भावना के अनुसार दूसरे व्यक्तियों से ऐसा व्यवहार करें जैसा कि हम उनसे अपने लिए अपेक्षा करते हैं। इतना ही नहीं सभी जीव-जन्तुओं के प्रति अर्थात् पूरे प्राणी मात्र के प्रति अहिंसा की भावना रखकर किसी प्राणी की अपने स्वार्थ व जीव के स्वाद आदि के लिए हत्या न तो करें और न ही करवाएं और हत्या के उत्पन्न वस्तुओं का भी उपयोग नहीं करें। एक बार महावीर और उनका शिष्य गोशालक एक घने जंगल में विचरण कर रहे थे। जैसे ही दोनों एक पौधे के पास

से गुजर रहे थे। शिष्य से दुश्मन बन चुके गोशालक ने महावीर से कहा, यह पौधा देखिए, क्या सोचते हैं आप, इसमें फूल लगेंगे या नहीं लगेंगे? महावीर आंख बंद करके उस पौधे के पास खड़े हो गए, और कुछ देर बाद आंखें खोलते हुए उन्होंने कहा, फूल लगेंगे।

गोशालक ने महावीर का कहा सत्य न हो, इसलिये तत्काल पौधे को उखाड़ कर फेंक दिया, और जोर-जोर से हंसने लगा। महावीर उसे देखकर मुस्कराए। सात दिन बाद दोनों उसी रास्ते से लौट रहे थे। जैसे ही दोनों उस जगह पहुंचे, जहां गोशालक ने पौधा उखाड़ा था, उन्होंने देखा कि वह पौधा खड़ा है। इस बीच तेज वर्षा हुई थी, उसकी जड़ों को वापस जमीन ने पकड़ लिया, इसलिए वह पौधा खड़ा हो गया था।

महावीर फिर आंख बंद करके उसके पास खड़े हो गए। पौधे को खड़ा देखकर गोशालक बहुत परेशान हुआ। गोशालक की उस पौधे को दोबारा उखाड़ फेंकने की हिम्मत न पड़ी। महावीर हंसते हुए आगे बढ़े। गोशालक ने इस बार हंसी का कारण जानने के लिए उनसे पूछा, आपने क्या देखा कि

मैं फिर उसे उखाड़ फेंकूंगा या नहीं? तब महावीर ने कहा, यह सोचना व्यर्थ है। अनिवार्य यह है कि यह पौधा अभी जीना चाहता है, इसमें जीने की ऊर्जा है, और जिजीविषा है। तुम इसे दुबारा उखाड़ फेंक सकते हो या नहीं-यह तुम पर निर्भर है। लेकिन पौधा जीना चाहता है, यह महत्वपूर्ण है। तुम पौधे से कमजोर सिद्ध हुए और हार गए। और जीवन हमेशा ही सार्वभौम धर्म के प्रणेता हैं। वे इस सुष्टि मुश्किलों का सामना करने के लिए जरूरी है, आशावादी रहना।

महावीर का संपूर्ण जीवन स्व और पर के अभ्युदय की जीवंत प्रेरणा है। लाखों-लाखों लोगों को उन्होंने अपने आलोक से आलोकित किया है। उनके मन में संपूर्ण प्राणिमात्र के प्रति सहअस्तित्व की भावना थी। आज मनुष्य जिन समस्याओं से और जिन जटिल परिस्थितियों से घिरा हुआ है उन सबका समाधान महावीर के दर्शन और सिद्धांतों में समाहित है। जरूरी है कि हम महावीर ने जो उपदेश दिये उन्हें जीवन और आचरण में उतारें। हर व्यक्ति महावीर बनने की तैयारी करे, तभी समस्याओं से मुक्ति पाई जा सकती है।

महावीर वही व्यक्ति बन सकता है जो लक्ष्य के प्रति पूर्ण समर्पित हो, जिसमें कठों को सहने की क्षमता हो। जो प्रतिकूल परिस्थितियों में भी समता एवं संतुलन स्थापित रख सके, जो मौन की साधना और शरीर को तपाने के लिए तत्पर हो। जो पुरुषार्थ के द्वारा न केवल अपना भाग्य बदलना जानता हो, बल्कि संपूर्ण मानवता के उज्ज्वल भविष्य की मोसकामना रखता हो। भगवान महावीर का संपूर्ण जीवन तप और ध्यान की पराकाष्ठा है इसलिये वह स्वतः प्रेरणादायी है। उनके उपदेश जीवनस्पर्शी हैं जिनमें जीवन की समस्याओं का समाधान निहित है। वे चिन्मय दीपक हैं, जो अज्ञान रूपी अंधकार को हरता है। वे सचमुच प्रकाश के तेजस्वी पुंज और सार्वभौम धर्म के प्रणेता हैं। वे इस सुष्टि के मानव-मन के दुःख-विमोचक हैं। पदार्थ के अपाह्न से उत्पन्न दुःख को सद्भाव से मिटाया जा सकता है, श्रम से मिटाया जा सकता है। जीवन है कि आसक्ति से उत्पन्न दुःख को कैसे मिटाया जाए? इसके लिए महावीर के दर्शन की अत्यंत उपादेयता है।

लेखक: ललित गर्ग

ईरान की वैश्विक दस्खल अंदाजी पर चुप्पी क्यों

ईरान पर अमेरिका और इजरायल के साझा हमले के बाद युद्ध का एक महीना पूरा हो गया है। विश्लेषक और राजनीतिक पंडितों का मानना है कि इस युद्ध से विश्व को केवल नुकसान हुआ है। आर्थिक तौर पर यह बात बिल्कुल सही है। कच्चे तेल के दाम इतने बढ़ गए हैं कि भारत जैसे देश की अर्थव्यवस्था पर संकट के बादल मंडरा रहे हैं। प्रधानमंत्री ने पिछले सप्ताह सावधान किया है देश को कि निकट भविष्य में तकलीफ की घड़ी आने वाली है।

अधिकतर विश्लेषण मानते हैं कि किसी और के देश में जाकर नेतृत्व को बदलने की कोशिश नहीं होनी चाहिए, लेकिन ऐसा कहने से पहले उद्देश्य क्यों नहीं सोचा कि ईरान में जब से इस्लामी क्रांति आई है, उसने अपनी विचारधारा को दुनिया भर के मुसलमानों पर थोपने का लगातार प्रयास किया है।

अयातुल्ला खामेनेई के आने के कुछ महीने बाद जिहादी सोच के छात्रों ने तेहरान में अमेरिकी दूतावास पर हमला करके वहां के पचास से ज्यादा अधिकारियों को बंधक बनाया। ये लोग बंधक रहे थे 400 दिनों से ज्यादा। इसके बाद ईरान की आतंकवादी संस्था हिजबुल्लाह ने बेरुत में 241 अमेरिकी मरीनों को जान से मारा। जिहादी सोच से प्रेरित लोगों ने कई और आतंकवादी

अयातुल्ला खामेनेई ने 1989 में सलमान रुस्दी को जान से मरवाने के लिए फतवा दिया कि उनका फर्ज है इस लेखक को मारने का। क्या यह दखल नहीं था दूसरे देशों की अंदरूनी राजनीति में? क्या अपने देश में जिहादी सोच को फैलते नहीं देखा है? क्या अपने देश में पिछले 40 साल में हुई आतंकी घटनाओं के पीछे जिहादी इस्लाम का हिंसक असर नहीं देखा है?

जब से युद्ध शुरू हुआ है, डोनाल्ड ट्रंप की उल्टी-सीधी बातों को सुनकर मुझे तकलीफ जरूर हुई है और कई बार ऐसा लगा है कि दुनिया के सबसे ताकतवर राजनेता को इस तरह की बातें नहीं करनी चाहिए। हर दूसरे दिन अपना मन बदलते देखे हैं अमेरिका के राष्ट्रपति। हर दूसरे दिन कोई नया तमाशा करते हैं, जिनको देख कर साबित हुआ है कि उनको विश्व के सबसे ताकतवर

ओहदे पर बैठने का कोई अधिकार नहीं होना चाहिए। ट्रंप ने दुनिया में अस्थिरता फैलाई है और अपने देश की छवि को इतनी हाथि पहुंचाई है, जिसको ठीक करने में दशक लग सकते हैं। अमेरिका के सबसे करीबी दोस्त भी इन दिनों कह रहे हैं कि इस देश पर अब भरोसा करना मुश्किल है।

यह सब ठीक है, लेकिन क्या यह भी नहीं हमको सोचना चाहिए कि जिहादी इस्लाम के खिलाफ जो लड़ाई लड़ी जा रही है, वह आवश्यक है?

हमारे देश में इस्लाम को बदलते मेरी उम्र के लोगों ने अपनी आंखों से देखा है। मेरे बचपन में उत्तर भारत में शायद ही कोई मुसलिम लड़की हिजाब में दिखाई देती थी। कुछ मुड़ी भर महिलाएं थीं, जो अक्सर किसी मौलवी से प्रभावित होकर हिजाब पहना करती थीं, लेकिन ज्यादातर बिना हिजाब के घूमा करती थीं। स्कूलों में बच्चियों को

हिजाब में बिल्कुल नहीं देखा जाता था। कश्मीर में, जहां मुसलमानों की बहुलता है, वहां भी नहीं। न ही मुसलिम मर्दों पर वह खास इस्लामी दाढ़ी दिखती थी, जो आज देश भर में मुसलिम मर्दों की पहचान बन गई है। आप अगर सोच रहे हैं कि ये छोटी चीजें हैं, तो आप गलत सोच रहे हैं। ये छोटे परिवर्तन तब आते हैं, जब कट्टरपंथी इस्लाम किसी जगह अपने कदम रखता है।

मैंने पहली बार इसको देखा था कोयंबतूर में वर्ष 1998 में जब लालकृष्ण आडवाणी की एक आमसभा में बम फटा था मंच के पास। आडवाणी का विमान देर से पहुंचा था कोयंबतूर, इसलिए वे मंच पर नहीं थे, इसीलिए बच गए। इस जिहादी हमले में कोई बारह-तेरह बम फटे थे शहर की कई जगहों पर, जिनमें 58 लोगों ने अपनी जान गंवाई थी और 200 से ज्यादा लोग घायल हुए थे। इस हमले के बाद मैं

कोयंबतूर गई थी जानकारी लेने, तो उस जगह गई, जहां आडवाणी की आम सभा हुई थी। वहां पहुंची तो अजीब माहौल दिखी। तहिल औरतें, जो अक्सर साड़ी पहनती हैं, सलवार-कुर्ता पहने दिखीं और दुपट्टों से उन्होंने अपने सिर ढके हुए थे। जब मैंने उनसे बात करने की कोशिश की, तो उन्होंने कहा कि वे मौलवी साहब की इजाजत लिए बिना किसी से नहीं बात करती हैं। मौलवी साहब ने इजाजत देने से इनकार किया और मेरे साथ बात करने के लिए खुद भी तैयार नहीं थे। इसके बाद मैंने जिहादी इस्लाम को उत्तर प्रदेश, महाराष्ट्र और कश्मीर में फैलते देखा और धीरे-धीरे इस कट्टरपंथी सोच का बुरा असर आतंकवादी घटनाओं में दिखने लगा है। यह सब हुआ है ईरान में इस्लामी क्रांति आने के बाद, इसलिए जो युद्ध शुरू किया है अमेरिका और इजरायल ने ईरान में, उसको समर्थन

मिल रहा है कई मुसलिम देशों से। युद्ध शुरू होने के बाद कई ईरानी तेहरान छोड़ कर तुर्की में पहुंचे हैं और उनसे जब पत्रकार पूछते हैं कि क्या इस युद्ध को वे ठीक मानते हैं, तो कैमरे के सामने मुंह छिपा कर कई लोग कहते हैं कि अगर तेहरान में इस युद्ध के कारण इस्लामी सरकार को हटया जाता है, तो उनको अच्छा लगेगा। इसलिए कि इस्लामी शासन के रहते हुए न उनको कभी आजाद माहौल से जाने का अधिकार मिलेगा, न ही ईरान में लोकतंत्र आने की संभावना रहेगी। इस युद्ध को समर्थन अगर मिल रहा है ईरान के आम लोगों से, तो वह भी इसलिए कि ईरान के लोग दिल से चाहते हैं कि अयातुल्ला को हटाकर लोकतंत्र को लाया जाए। भारत को एक लोकतांत्रिक देश होने के नाते उनके साथ खड़ा होना चाहिए जो लोकतंत्र लाना चाहते हैं।

संक्षिप्त समाचार

युद्ध के चलते भी सरकार ने लोगों को फायदा पहुंचाया : नारायण भड़ाणा

सोहना, 29 मार्च, सत्यजय टाईम्स/अशोक गर्ग। विदेश में आपसी युद्ध खत्म होने का नाम ही नहीं ले रहा है देश बर्बादी की ओर जा रहे हैं लेकिन लड़ाई जारी है उसके बाद भी देश के प्रधानमंत्री माननीय नरेंद्र मोदी जी ने आम नागरिकों को राहत देते हुए ईंधन पर लगाई हुई एक्ससाइज ड्यूटी को खत्म करके एक इतिहास बनाया हरियाणा प्रदेश के भाजपा युवा मोर्चा के उपाध्यक्ष एवं नगर निगम गुरुग्राम के वार्ड नंबर 20 के नगर पार्षद नारायण भड़ाणा ने वार्ता के दौरान कहा की पेट्रोल पर जो एक्ससाइज ड्यूटी 13 थी उसको घटकर3 कर दिया गया ठीक उसी प्रकार डीजल पर एक्ससाइज ड्यूटी 10 थी उसको घटकर शून्य कर दिया गया है ऐसा होने से आम नागरिकों को अपनी गाड़ियों में पेट्रोल डीजल डलवाने से काफी राहत मिलेगी नगर पार्षद समाजसेवी नारायण भड़ाणा ने यह भी कहा कि जिस प्रकार देश के प्रधानमंत्री माननीय नरेंद्र मोदी जी सभी वर्ग के लोगों को विभिन्न प्रकार के योजना लागू करके लाभ देने का काम कर रहे हैं ठीक उसी प्रकार प्रदेश के मुख्यमंत्री माननीय नायब सिंह सैनी जी भी प्रदेश के करोड़ों लोगों को विभिन्न प्रकार की योजना लागू करके लाभ देने का काम कर रहे हैं उसमें सरकारी कर्मचारी हो किसान हो व्यापारी हो मजदूर हो सभी के हित के लिए कार्य कर रहे हैं प्रदेश के मुख्यमंत्री नायब सिंह सैनी जी द्वारा प्रदेश में सभी वर्ग के लोग के हित के लिए कार्य करने से विपक्ष की भी बोलते बंद हुई पड़ी है क्योंकि प्रदेश के मुख्यमंत्री विश्व को कोई मौका नहीं दे रहे हैं जबकि राज्यसभा के चुनाव में कांग्रेस पार्टी के 37 विधायक होने के बावजूद भी कांग्रेस पार्टी के राज्यसभा के उम्मीदवार को मात्र 28 ही विधायक ने वोट डाले जबकि जो वोट भाजपा में क्रॉस वोट में बदल गए।

अब तीव्र गति से होंगे विकास कार्य : विक्की कुमार

सोहना, 29 मार्च, सत्यजय टाईम्स/अशोक गर्ग। नगर परिषद कार्यालय में परमानेंट कार्यकारी अभियंता के होने से प्रत्येक बाढ़ में विकास कार्य होने की प्रक्रिया शुरू कर दी गई है नगर परिषद सोहना की चेयरपर्सन प्रीति बागड़ी व कार्यकारी अभियंता विक्की कुमार ने कहा कि विधायक चौधरी तेजपाल तिवर ने कहा कि नगर परिषद के अंतर्गत आने वाले सभी वार्ड में लॉबित पड़े हुए विकास कार्य को तीव्र गति से किया जाए ताकि पार्षदों में किसी भी प्रकार की कोई नाराजगी ना दिख्राई दे नगर परिषद चेयरपर्सन प्रीति बागड़ी और कार्यकारी अभियंता विक्की कुमार ने संयुक्त रूप से कहा कि लगभग दो दर्जन से ज्यादा विकास कार्य करने की हरी झंडी मिल गई है जिसमें करोड़ों रुपए की राशि खर्च की जाएगी टेंडर लेने वाले ठेकेदार को वर्क ऑर्डर मिलने के बाद तुरंत प्रभाव से विकास कार्य कराएं जाएंगे कार्यकारी अभियंता विक्की कुमार ने यह भी कहा कि जल्द ही लॉबित पड़े हुए विकास कार्य के एस्टीमेट को तैयार करके टेंडर लगाने की प्रक्रिया शुरू कर दी जाएगी ताकि हर बाढ़ में विकास कार्य होने से लोगों के एक सौदर्य करण के रूप में देखने के लिए मिल सके कार्यकारी अभियंता विक्की कुमार ने यह भी कहा कि नगर पार्षद हमारे लिए सर्वो सर्वो है उनका मान सम्मान करना हमारी पहली प्राथमिकता है पार्षदों की मांग अनुसार हर बाढ़ में विकास कार्य को करने में कोई देरी नहीं की जाएगी जल्द ही पार्षदों के लॉबित पड़े हुए प्रस्तावों को टेंडर लगाने की प्रक्रिया शुरू कर दी जाएगी।

प्रदेश में शिक्षा, चिकित्सा और सुरक्षा सरकार की प्राथमिकता : बेदी

चंडीगढ़, 29 मार्च, सत्यजय टाईम्स/ब्यूरो। हरियाणा के सामाजिक न्याय एवं अधिकारिता मंत्री कृष्ण कुमार बेदी ने कहा कि प्रदेश सरकार हर नागरिक को शिक्षा, चिकित्सा और सुरक्षा प्राथमिकता के आधार पर उपलब्ध करवाने को लेकर संकल्पित है। हरियाणा शिक्षा के क्षेत्र में नई-नई उपलब्धियां हासिल कर रहा है। बेदी रविवार को रेवाड़ी के जैन पब्लिक स्कूल के 40वें वार्षिक दिवस पर आयोजित कार्यक्रम में मुख्य अतिथि के रूप में बोल रहे थे। उन्होंने कहा कि प्रधानमंत्री नरेंद्र मोदी और मुख्यमंत्री नायब सिंह सैनी के नेतृत्व में सरकार देश और प्रदेश में नागरिकों को सभी जरूरी सुविधाएं देने के उद्देश्य से कार्य कर रही है। उन्होंने कहा कि हरियाणा सरकार प्रदेश के हर नागरिकों को शिक्षा, चिकित्सा और सुरक्षा मुहैया करवाने के लिए कार्य कर रही है। उन्होंने कहा कि आज प्रदेश के सरकारी व निजी संस्थानों में बेहतर इंफ्रास्ट्रक्चर उपलब्ध करवाया जा रहा है। वहीं आवश्यकता अनुसार विद्यार्थियों को सुविधाएं उपलब्ध करवाई जा रही है। सरकार का प्रयास है कि प्रदेश का एक भी बच्चा शिक्षा से वंचित न रहे। उन्होंने इस अवसर पर स्कूल प्रबंधन कमेटी की ओर से रखी गई मांगों को भी पूरा करने का आश्वासन दिया और उन्होंने स्कूल के होनहार विद्यार्थियों को पुरस्कार व प्रशस्ति पत्र वितरित कर प्रोत्साहित भी किया।

सरकार गोहाना विधानसभा का तेजी से विकास करने के लिए कृतसंकल्प : मुख्यमंत्री

चंडीगढ़, 29 मार्च, सत्यजय टाईम्स/ब्यूरो। हरियाणा के मुख्यमंत्री नायब सिंह सैनी ने रविवार को गोहाना में राज्य सरकार के रिकॉर्ड विकास पर बल देते हुए कहा कि पिछले 11.5 सालों में की गई 97 घोषणाओं में से 87 पूरी हो चुकी हैं, और बाकी प्रोजेक्ट्स पर तेजी से काम चल रहा है। उन्होंने कहा कि पिछली सरकार से एकदम अलग मौजूदा सरकार ने गोहाना विधानसभा क्षेत्र के विकास में 1,794 करोड़ रुपये खर्च किए हैं, जो 10 साल के कांग्रेस शासन के दौरान खर्च किए गए 741 करोड़ रुपये से अधिक है। उन्होंने आरोप लगाया कि पिछली सरकार के दौरान खर्च किए गए पैसे भ्रष्टाचार में डूबे हुए थे और उनमें सही जवाबदेही तय नहीं थी। मुख्यमंत्री रविवार को गोहाना में हुई ध्वन्यावाद एवं विकास रैली में भारी भीड़ को संबोधित कर रहे थे। उन्होंने 113.62 करोड़ रुपये के 16 विकास परियोजनाओं का उद्घाटन एवं शिलान्यास भी किया। इनमें 20.52 करोड़ रुपये की सात परियोजनाओं का उद्घाटन और 93.10 करोड़ रुपये की नौ विकास कार्यों का शिलान्यास शामिल है। उन्होंने गोहाना विधानसभा क्षेत्र का तेज गति से विकास करने की प्रतिबद्धता दोहराई। हरियाणा की प्रगति पर बल देते हुए, मुख्यमंत्री ने कहा कि प्रधानमंत्री नरेंद्र मोदी नेतृत्व में राज्य और देश दोनों विकास की नई ऊंचाइयों से दुनिया भर में पहचान बना रहे हैं। उन्होंने कहा कि डबल किंसन सरकार ने यह वादा किया है कि विकास का लाभ हर घर तक पहुंचे। किसानों को आर्थिक रूप से सशक्त, युवाओं को आत्मनिर्भर बनाया जाए और महिलाओं की सुरक्षा और सम्मान बढ़ाया जाए। उन्होंने कहा कि पिछले विधानसभा चुनाव के दौरान पार्टी के संकल्प पत्र में किए गए 217 वादों में से 60 पूरे हो चुके हैं, जबकि 153 वादों पर काम चल रहा है। उन्होंने भरोसा दिलाया कि सभी वादों पांच साल के समय में पूरे कर दिए जाएंगे। मुख्यमंत्री ने जनहित कार्यों की जानकारी देते हुए कहा कि 5,000 करोड़ रुपये के साथ शुरू की गई दीनदयाल लाडो लक्ष्मी योजना के तहत करीब 10 लाख महिलाओं को हर महीने 2,100 रुपये की वित्ति सहायता दी जा रही है। अब तक इस स्कीम के तहत 834 करोड़ रुपये दिए जा चुके हैं, और मौजूदा बजट में 1.8 लाख रुपये तक की सालाना आय वाले परिवारों को कवर करने के लिए 6,500 करोड़ रुपये निर्धारित किए गए हैं।

सेवानिवृत्त कर्मचारियों के लिए सेवा सम्मान समारोह आयोजित

हिसार, 29 मार्च, सत्यजय टाईम्स/ब्यूरो। चौधरी चरण सिंह हरियाणा कृषि विश्वविद्यालय में गत पांच माह के दौरान सेवानिवृत्त होने वाले अधिकारियों और कर्मचारियों के लिए फ्लैचर भवन के सभा कक्ष में सेवा सम्मान समारोह आयोजित किया गया। कार्यक्रम में विश्वविद्यालय के कुलपति प्रो. बलदेव राज काम्बोज बतौर मुख्य अतिथि उपस्थित रहे। उन्होंने 30 सेवानिवृत्त हुए विश्वविद्यालय के कर्मचारियों को शॉल तथा स्मृति चिन्ह भेंट कर के सम्मानित किया। कुलपति प्रो. काम्बोज ने अपने सम्बोधन में कहा कि विश्वविद्यालय अपने सेवानिवृत्त अधिकारियों एवं कर्मचारियों के उत्कृष्ट नेतृत्व, अनुभव और प्रेरणादायक मार्गदर्शन के लिए सदैव आभारी रहेगा। विश्वविद्यालय की प्रगति और विकास में उनके अमूल्य योगदान ने एक मजबूत नींव तैयार की है। उन्होंने कहा कि यह सभी के प्रयासों का ही नतीजा है कि विश्वविद्यालय आज अंतरराष्ट्रीय स्तर पर अपनी अलग पहचान बनाए हुए है। विश्वविद्यालय



परिवार उनके सुखद भविष्य की कामना करता है। उन्होंने कहा कि आज हम यहां उन अधिकारियों और कर्मचारियों के सम्मान के लिए एकत्रित हुए हैं जिन्होंने अपने लंबे सेवा काल के दौरान विश्वविद्यालय की उन्नति और विकास के लिए अपना बहुमूल्य योगदान दिया है। किसी भी संस्थान की प्रगति केवल भवनों और संसाधनों से नहीं होती, बल्कि वहां कार्य करने वाले समर्पित और कर्मठ लोगों से होती है। कुलपति ने कहा कि सेवा निवृत्ति जीवन का एक नया अध्याय है। यह वह समय है जब व्यक्ति अपने अनुभवों और उपलब्धियों को याद करते हुए जीवन के नए आयामों की ओर अग्रसर होता है। हमें पूरा विश्वास

है कि हमारे सम्मानित अधिकारी और कर्मचारी भविष्य में भी अपने अनुभवों और ज्ञान से समाज और संस्थान को मार्गदर्शन देते रहेंगे। विश्वविद्यालय के कुलसचिव डॉ. पवन कुमार, डॉ. कृष्ण कुमार, डॉ. सुरेन्द्र सिंह, प्रदीप सिंह सहरावत, डॉ. राम करण, डॉ. कृष्ण कुमार, डॉ. सुरेन्द्र सिंह, स्कूल शिक्षक में सुभमा चौधरी जबकि गैर-शिक्षक कर्मचारियों में सुरिन्दर जीत कौर, सविता रानी, कृष्णा नंद पांडे, हरपाल सिंह, खमामा राम, सिया नंद, श्री पाल, कृष्ण लाल मुंजाल, नफे सिंह, कन्हैया लाल, राधा कृष्ण, लोकेश कुमार, हनुमान, रोहताश, शेष नाथ, राम मेहर, मारिया देवी, संतोष कुमारी, राजबीर सिंह, जगदीश चन्द, बलबीर सिंह, राम कुमार यादव, बसंत बल्लभ व चन्द्रिका प्रसाद शामिल है।

गत पांच माह के दौरान 5 वैज्ञानिक, एक कंपस स्कूल शिक्षक तथा 24 गैरशिक्षक कर्मचारी सेवानिवृत्त हुए। वैज्ञानिकों में डॉ. राजेन्द्र कुमार, डॉ. प्रदीप सिंह सहरावत, डॉ. राम करण, डॉ. कृष्ण कुमार, डॉ. सुरेन्द्र सिंह, स्कूल शिक्षक में सुभमा चौधरी जबकि गैर-शिक्षक कर्मचारियों में सुरिन्दर जीत कौर, सविता रानी, कृष्णा नंद पांडे, हरपाल सिंह, खमामा राम, सिया नंद, श्री पाल, कृष्ण लाल मुंजाल, नफे सिंह, कन्हैया लाल, राधा कृष्ण, लोकेश कुमार, हनुमान, रोहताश, शेष नाथ, राम मेहर, मारिया देवी, संतोष कुमारी, राजबीर सिंह, जगदीश चन्द, बलबीर सिंह, राम कुमार यादव, बसंत बल्लभ व चन्द्रिका प्रसाद शामिल है।

हरियाणा में महसूस हुए भूकंप के झटके

झज्जर, 29 मार्च, सत्यजय टाईम्स/ब्यूरो। झज्जर जिले में रविवार को दो बार भूकंप के झटके महसूस किए गए। हालांकि इनकी तीव्रता ज्यादा नहीं थी। दोनों भूकंप की रिक्टर स्केल पर तीव्रता 2.5 रही। रविवार सुबह पहला भूकंप का झटका 6 बजकर 47 मिनट पर महसूस किया गया। इसकी गहराई 5 किलोमीटर रही। इसका केंद्र महराणा-छरा रोड पर महराणा गांव के पास था। दूसरा भूकंप का सुबह 6 बजकर 53 मिनट पर महसूस किया गया। इसकी भी गहराई 5 किलोमीटर रही। इसका केंद्र गांधीनगर और दिमाना गांव के बीच का रास्ता रहा। इससे पहले भी 2025 में कई बार भूकंप के झटके जिले में महसूस किए गए। मौसम वैज्ञानिक डॉ. चंद्रमोहन के अनुसार उत्तराखंड के देहरादून से लेकर हरियाणा के महेंद्रगढ़ जिले तक जमीन के नीचे एक फॉल्ट लाइन है। इसमें जब प्लेट मूवमेंट होती है तो इसके आपस में टकराने से कंपन पैदा होता है। इससे भूकंप के झटके महसूस होते हैं। झज्जर जिला जोन चार में आता है जो संवेदनशील श्रेणी में आता है। 10 जुलाई 2025 को सुबह 9 बजकर 5 मिनट पर भूकंप आया था। इसका केंद्र झज्जर था। तीव्रता 4.4 रही थी। भूकंप के झटके गुरुग्राम, रोहतक, पानीपत, झज्जर, हिसार, रेवाड़ी में महसूस किए गए थे। 11 जुलाई, 2025 को शाम 7 बजकर 49 मिनट पर झटके महसूस किए गए थे। इसका केंद्र भी झज्जर रहा था। रिक्टर स्केल पर इसकी तीव्रता 3.7 रही, जिसका असर गुरुग्राम, रोहतक, जौंद, रेवाड़ी, सोनीपत और झज्जर में दिखा था। 17 जुलाई 2025 को दोपहर 12:34 बजे भूकंप आया था। इसका केंद्र झज्जर में रहा था। रिक्टर स्केल पर भूकंप की तीव्रता 2.5 मापी गई थी। इसका केंद्र 5 किलोमीटर की गहराई में था। 10 अगस्त 2025 को झज्जर में रविवार को शाम 4:10 बजे भूकंप के झटके लगे थे। भूकंप की तीव्रता रिक्टर स्केल पर 3.1 मापी गई थी।

मंदिर निर्माण को लेकर दो पक्षों में हुई मारपीट, 12 लोग घायल, जमकर चले ईट-पत्थर

महेंद्रगढ़, 29 मार्च, सत्यजय टाईम्स/ब्यूरो। गांव जाटवास में चल रहे मंदिर निर्माण को लेकर दो पक्षों के बीच शनिवार को जमकर ईट-पत्थर चले। इस आपसी झड़प में दोनों पक्षों से 12 लोग घायल हो गए। कहासुनी के साथ युद्ध हुआ यह विवाद इतना बढ़ गया कि मामला हिंसक झड़प में बदल गया। ग्रामीणों के अनुसार दोनों पक्षों के बीच जमकर ईट-पत्थर चले, जिससे इलाके में अफरा-तफरी का माहौल बन गया। एक पक्ष मंदिर निर्माण कार्य में जुटा हुआ था, जबकि दूसरा पक्ष इसका विरोध कर रहा था। इसी दौरान कहासुनी

बढ़ते-बढ़ते झगड़े में बदल गई और दोनों ओर से ईट-पत्थर चलने लगे। इस झड़प में दोनों पक्षों के करीब 12 लोग घायल हो गए। घायलों को तुरंत उपचार के लिए अस्पताल में भर्ती करवाया गया जबकि कुछ को हालात गंभीर होने पर उन्हें हायर सेंटर रेफर किया गया। इस आपसी विवाद के दौरान निर्माणधीन मंदिर की मूर्ति खंडित करने के भी आरोप एक पक्ष ने दूसरे पक्ष पर लगाए हैं। बता दें कि करीब एक माह पूर्व भी इस मंदिर निर्माण को लेकर आपस में दोनों पक्ष पहले भी आमने-सामने आ चुके हैं। सूचना मिलते ही शहर थाना पुलिस

मौके पर पहुंची और हालात को काबू में करने के लिए भारी पुलिस बल तैनात किया गया। स्थिति की गंभीरता को देखते हुए नारनौल पुलिस लाइन से भी अतिरिक्त पुलिस बल बुलाना पड़ा। फिलहाल पुलिस ने दोनों पक्षों को शांत कराते हुए पूरे मामले की जांच शुरू कर दी है। इलाके में एहतियातन पुलिस बल तैनात है और स्थिति पर लगातार नजर रखी जा रही है। हालांकि अभी तक पुलिस को किसी भी पक्ष ने लिखित सिकायत नहीं दी है। तनावपूर्ण हालातों को देखते हुए पुलिस बल की तैनाती गांव में कर दी गई है।

हाईवे पर तीन वाहनों की टक्कर, मां-बेटे की मौत, पांच लोग घायल

फतेहाबाद, 29 मार्च, सत्यजय टाईम्स/ब्यूरो। गांव धांगड़ के पास नेशनल हाईवे पर तीन गाड़ियां एक-एक कर आपस में भिड़ गईं। हादसे में पंजाब के बटिंडा के पक्का कला निवासी मां-बेटे की मौत हो गई और पांच लोग घायल हो गए जिनमें से चार एक ही परिवार के हैं। घायलों को अग्रोहा मेडिकल कॉलेज अस्पताल में भर्ती करवाया गया है। दुर्घटना के कारण हाईवे पर जाम लग गया। शहर और सदर थाना पुलिस ने मौके पर पहुंचकर दुर्घटनाग्रस्त कार, पिकअप और ट्रैक्टर को हाईवे से हटाकर आवागमन चालू करवाया गया।

प्रत्यक्षदर्शियों के मुताबिक नेशनल हाईवे पर मरम्मत कार्य चल रहा है। इस वजह से हाईवे को बंद करने किया गया है। हिसार की तरफ से आ रही एक कार की आगे चल रही पिकअप से टक्कर हो गई। इसके बाद पीछे से आ रही ट्रैक्टर गाड़ी कार से भिड़ गई। बताया जा रहा है कि ऐसा पिकअप चालक के अचानक ब्रेक लगाने से हुआ। सूचना मिलते ही पुलिस मौके पर पहुंची और हादसे में घायल कार सवार पक्का कला निवासी अमर सिंह (22), निमला (50), हरप्रती, पूजा व दो अन्य को रेफर कर दिया। मौके पर मौजूद लोगों ने पिकअप में फंसे चालक हिसार निवासी सुभाष को नागरिक अस्पताल पहुंचाया। यहां से प्राथमिक उपचार के बाद अग्रोहा रेफर कर दिया। ट्रैक्टर के चालक और परिचालक को मामूली चोटें आई हैं।

आर.बंसल 'S

राजनैतिक चटखारे

मुखिया जी की नीतियों के समक्ष महत्वहीन होते कर्मचारी नेता ?

फरीदाबाद, 29 मार्च, सत्यजय टाईम्स। कांग्रेस व भाजपा शासन में एक बड़ा अंतर कर्मचारियों की समस्याओं को लेकर देखा जा रहा है, कांग्रेस शासन में प्रदेश में दर्जनों कर्मचारी संगठन सक्रिय थे, जो कि आए दिन प्रदेश में सरकार की किसी न किसी नीति के विरोध में धरने प्रदर्शन से लेकर बड़ आंदोलन करते रहते थे? लेकिन जब से प्रदेश में भाजपा सरकार आई है, कर्मचारियों के यह धरने प्रदर्शन नाम मात्र के रह गए हैं, अब चर्चा तो यह होने लगी है कि वर्तमान मुखिया जी के शासन में कर्मचारी नेता ही महत्वहीन हो गए हैं,जिसके पीछे मुख्य कारण प्रदेश के मुखिया जी की कर्मचारियों को लेकर नीतियां रहीं हैं, जो मांग कर्मचारियों की तरफ से आनी होती है वह समय से पहले पूरी हो जाती है, जिस कारण कर्मचारी नेता फिलहाल अपनी उपस्थिति दर्ज कराने के लिए कभी कभार छोटा मोटा आंदोलन करते रहते हैं, या फिर इन दिनों कर्मचारी नेता समाजिक आंदोलनों में अपनी उपस्थिति दर्ज करा कर अपना महत्व बनाने के प्रयास में हैं? जानकारों का कहना है कि यह वर्तमान मुखिया जी का ही शासन है जहां पर अभी तक कोई बड़ा कर्मचारी आंदोलन नहीं हुआ है। पीछे प्रदेश में केवल एक डाक्टरों का आंदोलन हुआ था, उसमें भी कर्मचारी संगठन के स्थान पर केवल विशेषज्ञ डाक्टर ही हिस्सा ले रहे थे? जानकारों का मानना है कि यह भी मुखिया जी की बड़ी उपलब्धि है कि कर्मचारी नेता अब धीरे-धीरे महत्वहीन होते जा रहे हैं, जबकी कुछ कर्मचारियों का कहना है कि अब कर्मचारी नेताओं को निज हित इतने हावी हो गए हैं कि वह कर्मचारियों में ही महत्वहीन होते जा रहे हैं, जिस कारण प्रदेश में कर्मचारियों की समस्याओं उठायी ही नहीं जा रहा है, करना ऐसा नहीं है कि कर्मचारियों की समस्याएं नहीं हैं ?

चर्चाओं में आने के लिए क्या सांसद जी कुछ भी करेंगे ?

फरीदाबाद में कुरुक्षेत्र से भाजपा के सांसद रहे नेता जी आज एक समाजिक कार्यक्रम आए और कथा वाचकों पर जमकर बरसे, उन्होंने रामायण जैसे धार्मिक ग्रंथों को लेकर भी आपत्तिजनक टिप्पणी जमकर की, यहां तक कि लोगों को कथा वाचकों तथा संत महात्माओं पर लोगों को मानसिक रूप से गुलाम बनाकर रखने के आरोप तक लगा दिए। असल में भाजपा ने जब इन नेता जी को कुरुक्षेत्र से सांसद बनवाया था, उसके बाद तो प्रदेश के मुखिया पद पर निगाह लाकर इन्होंने भाजपा को लेकर भी गंभीर बातें कहना शुरू कर दिया था, हालांकि एक सच्चाई यह भी है कि इन्होंने मुखिया बनने का सोचा था पर यह तो नहीं इनके समाज के नेता जरूर प्रदेश के मुखिया जी बन गए। लेकिन लम्बे अज्ञातवास के बाद रविवार को फरीदाबाद पहुंचे पूर्व सांसद जी ने जिस प्रकार से रामायण जैसे धार्मिक आस्था के ग्रंथ और संत महात्माओं पर टिप्पणी की है, उसके बाद माना जा रहा है कि पूर्व सांसद जी चर्चाओं में रहने के लिए कुछ भी करेंगे ?

नए कलैक्टर रेटों से गडबडाए प्रोपर्टी के सौदे ?

पूरे प्रदेश में बुधवार से नए कलैक्टर रेट लागू होने की घोषणा के बाद अब अधिकतर लोगों का प्रयास है कि सोमवार व मंगलवार को ही किसी तरह से उनकी रजिस्ट्री पंजीकृत हो जाए। असल में प्रदेश में 75 प्रतिशत तक कलेक्टर रेटों में बढ़ोतरी की गई है, जिसका मतलब यह है कि जिनपते कलेक्टर रेट बढ़ेंगे, उतने प्रतिशत ही रजिस्ट्री पंजीकरण का शुल्क भी बढ़ जाएगा? जहां पर कलेक्टर रेटों में 75 प्रतिशत की बढ़ोतरी हुई है उन क्षेत्रों में रजिस्ट्री पंजीकरण का खर्चा भी इतने ही प्रतिशत बढ़ जाएगा, दूसरे शब्दों में कहें तो लाभग दुगुना सा ही पंजीकरण शुल्क भी हो जाएगा, साथ ही खरीददार को इतने प्रतिशत ही अधिक नम्बर एक की धनराशि की व्यवस्था करनी होगी, क्योंकि प्रमान्यता पर कनैक्टर रेट से दुगुने तीन गुने रेटों में प्रोपर्टी की खरीद फरोख्त होती है, जिसमें कलेक्टर रेट के हिसाब से धनराशि नम्बर एक में और शेष राशि नम्बर दो अर्थात नकद रूप से दी जाती है, कलेक्टर रेट पर ही पंजीकरण शुल्क लगता है? एकाएक इस कदर रेट बढ़ने के बाद अब प्रोपर्टी के सौदों के गडबड होने की आशंका बढ़ गई है, क्योंकि ग्रैटर फरीदाबाद क्षेत्र में 75 प्रतिशत तक प्रोपर्टी रेटों में बढ़ोतरी की गई है, और सबसे अधिक प्रोपर्टी की खरीद फरोख्त की वहीं पर हो रही है, तो माना जा रहा है इस क्षेत्र में जो प्रोपर्टी खरीदी बेची जा रही है उसका खर्चा बढ़ गया है, क्योंकि पंजीकरण शुल्क ही लगभग दुगुना हो जाएगा, साथ ही नम्बर एक के पैसे की जरूरत भी बढ़ गई है? अब देखना यह राईक होगा कि कितनी रजिस्ट्री सोमवार मंगलवार को होती हैं और कितनी रजिस्ट्रियों पर संकट के बादल छाए हैं ?

हर अवैध प्रवासी को भेजना होगा वापस : अमित शाह

देकियाजुली, 29 मार्च, सत्यजय टाईम्स/ब्यूरो। केंद्रीय गृह मंत्री अमित शाह ने असम में घुसपैठ के मुद्दे पर कड़ा रुख अपनते हुए कहा है कि भाजपा सरकार ने पिछले दस वर्षों में असम में घुसपैठ को रोकना है, लेकिन यह काफी नहीं है। उन्होंने जोर देकर कहा कि प्रत्येक अवैध अप्रवासी को उनके देश वापस भेजा जाना चाहिए। सोनितपुर जिले की देकियाजुली विधानसभा क्षेत्र में एक चुनावी रैली को संबोधित करते हुए अमित शाह ने कांग्रेस नेता राहुल गांधी पर कई राज्यों में मतदाता सूची के गहन पुनरीक्षण (एसआईआर) का विरोध करने का आरोप लगाया। शाह ने कहा कि यह विरोध घुसपैठियों को बचाने के लिए किया जा रहा है। उन्होंने दावा किया कि राहुल गांधी और उनकी पार्टी एसआईआर का विरोध करके घुसपैठियों को बचाना चाहते हैं।

अमित शाह ने यह भी कहा कि असम प्रदेश कांग्रेस अध्यक्ष गौरव गोर्गोई घुसपैठियों को बचाना चाहते हैं और उनसे इस मुद्दे पर अपना रुख स्पष्ट करने को कहा। गृह मंत्री ने आरोप लगाया कि कांग्रेस ने अपने शासनकाल में देश की सुरक्षा को गंभीरता से नहीं लिया और पाकिस्तान से आए आतंकवादियों को देश में लोगों की हत्या के लिए प्रोत्साहित किया। उन्होंने यह भी कहा कि प्रधानमंत्री नरेंद्र मोदी ने आतंकवादियों के खिलाफ कड़ा रुख अपनाया है। शाह ने लोगों से आगामी विधानसभा चुनावों में भाजपा को वोट देने की अपील की ताकि हिमंत बिस्वा सरमा एक बार फिर मुख्यमंत्री बनें और असम को घुसपैठिया-मुक्त बनाया जा सके, जिससे असम में शांति और विकास सुनिश्चित हो। उन्होंने दोहराया कि भाजपा सरकार ने असम में घुसपैठ रोकने है, लेकिन यह तब तक पूरा नहीं होगा जब तक हर अवैध अप्रवासी को वापस नहीं भेजा जाता। केंद्रीय गृह मंत्री ने रैली को संबोधित करते हुए कहा, "मैं आप सभी से तहे दिल से माफ़ी मांगता हूँ क्योंकि खराब मौसम के कारण मेरा हेलीकॉप्टर उड़ान नहीं भर सका और मुझे लगभग दो घंटे की देरी हो गई। रास्ते में मैं अशोक जी से बार-बार पूछता रहा कि क्या सभा अभी वैसी ही है। मुझे बताया गया कि एक भी कुर्सी खाली नहीं थी और लोग सड़कों के किनारे तक बैठे हुए थे। आज की सभा इस बात का सबूत है कि भाजपा असम में लगातार तीसरी बार सरकार बनाने जा रही है।"

कन्याओं की शादी कराना जीवन में पुण्य का काम है : नारायण भड़ाणा

सोहना, 29 मार्च, सत्यजय टाईम्स/अशोक गर्ग। जीवन में सौभाग्यशाली कन्याओं की सामूहिक शादी करना जीवन में इससे बड़ा कोई पुण्य का काम नहीं होता है यह कहना है हरियाणा प्रदेश के भारतीय जनता पार्टी के युवा मोर्चा उपाध्यक्ष एवं नगर निगम गुरुग्राम के वार्ड नंबर 20 के पार्षद समाजसेवी नारायण भड़ाणा का रविवार को श्री सनातन धर्म सभा रजिस्टर्ड के तत्वाधान में तीन सौभाग्य शाली सामूहिक कन्याओं का विवाह समारोह कार्यक्रम आयोजित किया गया जिसमें मुख्य अतिथि के रूप में भाजपा के वरिष्ठ नेता एवं पार्षद नारायण भड़ाणा मुख्य अतिथि के रूप में अटूट बंधन की तरह बंद रहे हो शिरकत की संस्था के पदाधिकारी तथा सदस्यों ने मुख्य अतिथि नारायण भड़ाणा के कार्यक्रम में पहुंचने पर फूल मालाओं से भव्य स्वागत किया मुख्य



अतिथि नारायण भड़ाणा ने तीन सौभाग्य शाली कन्याओं को अपना आशीर्वाद देते हुए कहा कि आप जो दो परिवार में अटूट बंधन की तरह बंद रहे हो जीवन भर आपकी जोड़ी भगवान के आशीर्वाद से घर में सुख शांति के प्रति जीवन भर खुशी से व्यतीत करें मुख्य अतिथि नारायण भड़ाणा ने श्री सनातन

धर्म सभा रजिस्टर्ड के प्रधान लव जुनेजा विनोद विवेक बाली उप प्रधान गोपाल उमेश बरमानी कोषाध्यक्ष विपिन मल्होत्रा दीपक संजुना सचिन तिलक रजिस्टर्ड प्रधान लव जुनेजा ने कहा कि सौभाग्य सारली कन्याओं की सामूहिक विवाह कार्यक्रम आयोजित करने में राजेंद्र अरोड़ा राहुल पर्रेजा योगेश

गाबा आदि सदस्यों को अपने संबोधन में कहा कि आपके द्वारा जो सामूहिक कन्याओं की शादी कार्यक्रम किया जा रहा है उनकी काबिले तारीफ करते हुए कहा कि जीवन में सौभाग्यशाली कन्याओं की शादी करना इससे ज्यादा पुण्य का काम कोई नहीं होता है आपके द्वारा जो एक पुण्य का काम कर रहे हैं आपका परिवार में हमेशा भगवान की असीम कृपा बनी रहेगी और जीवन परिवार के साथ खुशी से आनंदपूर्वक जीने का आनन्द ही अलग प्राप्त होता है। व्यक्ति को अपने जीवन में सामाजिक व धार्मिक कार्यों में आगे आकर ऐसे पुण्य काम हमेशा करते रहना चाहिए श्री सनातन धर्म सभा रजिस्टर्ड प्रधान लव जुनेजा ने कहा कि सौभाग्य सारली कन्याओं की सामूहिक विवाह कार्यक्रम आयोजित करने में सभी को सहयोग होना जरूरी होता है।

6 लुधियाना, चंडीगढ़, फिरोजपुर झिरका, उत्तर प्रदेश

फरीदाबाद, सोमवार 30 मार्च, 2026

सत्यजय टाइम्स
हिंदी दैनिक

अदालत ने बदला फैसला, हरियाणा पुलिस के कांस्टेबल को मिलेगा 14.05 लाख मुआवजा

चंडीगढ़, 29 मार्च, सत्यजय टाइम्स/ब्यूरो। पंजाब-हरियाणा हाईकोर्ट ने महत्वपूर्ण फैसले में सड़क हादसे में घायल हरियाणा पुलिस के एक कांस्टेबल को मिलने वाली मुआवजा राशि को लगभग तीन गुना बढ़ाते हुए 4.75 लाख रुपये से बढ़ाकर 14.05 लाख रुपये कर दिया। अदालत ने कहा कि दुर्घटना के बाद सदमे में व्यक्ति से यह उम्मीद नहीं की जा सकती कि वह हर मेडिकल बिल संभालकर रखे। वर्ष 2006 में हुए एक सड़क हादसे में हरियाणा पुलिस के कांस्टेबल लक्ष्मण सिंह घायल हो गए थे।

दुर्घटना के बाद उन्हें गंभीर चोटें आईं, अस्पताल में करीब 22 दिन भर्ती रहना पड़ा और लंबे समय तक बिस्तर पर रहना पड़ा। मोटर एक्सीडेंट क्लेम ट्रिब्यूनल ने 2012 में उन्हें 4.75 लाख रुपये मुआवजा दिया था। इस फैसले को चुनौती देते हुए कांस्टेबल और बीमा कंपनी दोनों ने हाईकोर्ट में अपील दायर की थी। न्यायमूर्ति हरकेश मनुजा ने अपने आदेश में कहा कि दुर्घटना के बाद व्यक्ति मानसिक आघात और सदमे में होता है, ऐसे में उससे सभी मेडिकल बिल सुरक्षित रखने की उम्मीद करना व्यावहारिक नहीं है और इसलिए केवल बिलों की कमी के आधार पर मुआवजा कम नहीं किया जा सकता।

संक्षिप्त समाचार

देश-प्रदेश में कई स्थानों पर कमर्शियल गैस सिलेंडरों की सप्लाई ठप्प : सोहराब

नूंह, 29 मार्च, सत्यजय टाइम्स/जुबैर खान। नूंह विधानसभा के वरिष्ठ इनेलो नेता हाजी सोहराब खान खेड़ी कंकर ने गैस संकट के लिए सरकार की नीतियों को जिम्मेदार ठहराते हुए तत्काल सुधारत्मक कदम उठाने की मांग करते हुए कहा कि सरकार द्वारा गैस सिलेंडर के दाम बढ़ाए जाने के बावजूद न तो कालाबाजारी पर कोई ठोस कार्रवाई की गई है और न ही आपूर्ति व्यवस्था को सुचारु रखने के लिए प्रभावी कदम उठाए गए हैं। इसका सीधा असर आम जनता और छोटे-बड़े व्यवसायों पर पड़ रहा है। उन्होंने कहा कि देश-प्रदेश में कई स्थानों पर कमर्शियल गैस सिलेंडरों की सप्लाई पूरी तरह ठप हो चुकी है। इसके कारण होटल, रेस्तरां, ढाबे, कैटरिंग सेवाएं और गैस पर निर्भर अन्य व्यवसाय या तो बंद हो गए हैं या भारी नुकसान झेल रहे हैं। उन्होंने कहा कि सिलेंडर बुकिंग और डिलीवरी में अप्रत्याशित देरी के चलते कालाबाजारी को बढ़ावा मिल रहा है। जरूरतमंद उपभोक्ताओं को समय पर गैस नहीं मिल पा रही, जबकि काले बाजार में ऊंचे दामों पर सिलेंडर उपलब्ध कराए जा रहे हैं। उन्होंने राज्य सरकार से मांग की है कि गैस की कालाबाजारी पर तुरंत रोक लगाई जाए और आपूर्ति व्यवस्था को सामान्य किया जाए, ताकि आम लोगों और व्यापारियों को राहत मिल सके।

जिले में घरेलू गैस की कोई किल्लत नहीं : जाहिद हुसैन

नूंह, 29 मार्च, सत्यजय टाइम्स/जुबैर खान। भाजपा प्रदेश कार्यकारिणी सदस्य चौधरी जाहिद हुसैन चेयरमैन ने दावा किया है कि राज्य में पेट्रोल, डीजल एवं घरेलू एलपीजी गैस की आपूर्ति पूरी तरह से सामान्य है। मिडिल ईस्ट में उत्पन्न युद्ध जैसी परिस्थितियों में भी जो शरारती एवं षड्यंत्रकारी तत्व अफवाह फैला रहे हैं, सरकार उनके खिलाफ सख्त कार्रवाई करेगी। उन्होंने कहा कि आमजन अफवाहों पर ध्यान न दें। उन्होंने कहा कि प्राथमिक क्षेत्रों के लिए घरेलू एलपीजी गैस की आपूर्ति, उसके समुचित एवं समान वितरण तथा उपलब्धता सुनिश्चित करने के संबंध में सरकार ध्यान दे रही है। इन दिशा-निर्देशों के अनुपालन में हरियाणा सरकार ने तत्काल प्रभाव से सभी आवश्यक कदम उठाए हैं। वर्तमान में हरियाणा में पेट्रोल, डीजल एवं घरेलू एलपीजी गैस की आपूर्ति पूरी तरह सुचारु रूप से चल रही है। प्रमुख तेल कंपनियों इंडियन ऑयल कॉर्पोरेशन लिमिटेड (आईओसीएल), भारत पेट्रोलियम कॉर्पोरेशन लिमिटेड (बीपीसीएल) एवं हिंदुस्तान पेट्रोलियम कॉर्पोरेशन लिमिटेड (एचपीसीएल) के पास पर्याप्त स्टॉक उपलब्ध है। इसके अतिरिक्त गैस की आपूर्ति निरंतर रूप से प्राप्त हो रही है, जिससे उपभोक्ताओं को किसी प्रकार की कमी का सामना नहीं करना पड़ रहा। उन्होंने कहा कि हरियाणा के खाद्य, नागरिक आपूर्ति एवं उपभोक्ता मामले विभाग पूरी सजगता के साथ केंद्र सरकार की निर्बाध सप्लाई चैन को मजबूत करने तथा उपभोक्ताओं की आवश्यकताओं की पूर्ति के लिए कार्यरत है। विभाग के अधिकारी चौबीस घण्टे निगरानी कर रहे हैं, ताकि मांग और आपूर्ति के बीच पूर्ण तालमेल बना रहे। उन्होंने आश्वासन दिया कि राज्य में रसोई गैस या पेट्रोल-डीजल की आपूर्ति में किसी भी प्रकार की कमी नहीं होने दी जाएगी। केवल कमर्शियल सिलेंडरों की आपूर्ति में अस्थायी रूप से कुछ बाधा उत्पन्न हुई है, उससे भी जल्द ही निजात पा ली जाएगी। यह अस्थायी बाधा वैश्विक परिस्थितियों से प्रभावित है फिर भी, ऑयल कंपनियां इस अस्थायी बाधा को भी दूर करने हेतु लगातार प्रयासरत हैं। उन्होंने कहा कि ऐसे में उपभोक्ता किसी भी प्रकार की अफवाह पर ध्यान ना दें।

सुखविंदर सिंह बिंद्रा ने जोरा सिंह को किया सम्मानित

लुधियाना, 29 मार्च, सत्यजय टाइम्स/सत पाल सोनी। सुखविंदर सिंह बिंद्रा, मंत्री और स्पेशल मंत्री/इनवाइट, मिनिस्ट्री ऑफ सोशल जस्टिस एंड एम्पावरमेंट, (गवर्नमेंट ऑफ इंडिया) ने देश भगत यूनिवर्सिटी के चांसलर डॉ. जोरा सिंह को सर्टिफिकेट ऑफ एग्प्रिसिएशन देकर सम्मानित किया। चांसलर डॉ. जोरा सिंह खास तौर पर सुखविंदर सिंह बिंद्रा से उनके ऑफिस में मिलने आए थे। हाल ही में, सुखविंदर सिंह बिंद्रा देश भगत यूनिवर्सिटी के डिग्री डिस्ट्रीब्यूशन सेरमनी में चीफ गेस्ट के तौर पर शामिल हुए थे, जिस दौरान उन्होंने स्टूडेंट्स को डिग्नियां बांटी थीं। इसके साथ ही, सुखविंदर सिंह बिंद्रा को देश भगत यूनिवर्सिटी ने खास तौर पर 'ऑनोरी डॉक्टरेट डिग्री' से भी सम्मानित किया। उन्हें अच्छी लीडरशिप, यूथ एम्पावरमेंट और गुड गवर्नेंस में उनके शानदार योगदान के लिए सम्मानित किया गया।

इस मौके पर, सुखविंदर सिंह बिंद्रा ने कहा कि उनका डिपार्टमेंट हमेशा युवाओं को ड्रस से दूर रखने की कोशिश करता है। बिंद्रा ने कहा कि उनका डिपार्टमेंट और सोशल जस्टिस मिनिस्टर वरिंदर कुमार युवाओं की भलाई के लिए मिलकर काम करते रहेंगे और युवाओं की भलाई, डेवलपमेंट और उन्हें ड्रस से दूर रखने के लिए हर मुमकिन कोशिश की जाएगी। इस मौके पर बिंद्रा ने ड्रस के गलत इस्तेमाल को बचाने में यूथ एम्पावरमेंट और अवेयरनेस प्रोग्राम की अहम भूमिका पर जोर दिया। उन्होंने कहा कि वह और उनका डिपार्टमेंट पंजाब और युवाओं की भलाई के लिए कम्पिटेंट हैं। ये युवाओं को ड्रस से बचाने के लिए जरूरी कदम उठाते रहेंगे। इसके साथ ही, बिंद्रा ने युवा पीढ़ी को ड्रस से बचाने के लिए स्पোর্ट्स की अहमियत पर जोर दिया।

किसान कल्याण को समर्पित भाजपा सरकार : आजाद मोहम्मद

नूंह, 29 मार्च, सत्यजय टाइम्स/जुबैर खान। जिला के फिरोजपुर झिरका विधानसभा से वरिष्ठ भाजपा नेता पूर्वमंत्री आजाद मोहम्मद ने कहा कि केंद्र और प्रदेश सरकार किसानों के हितों को सर्वोच्च प्राथमिकता देते हुए कई महत्वपूर्ण और ऐतिहासिक योजनाएं लागू कर रही है। इन योजनाओं का सीधा लाभ किसानों को मिल रहा है और उनकी आय बढ़ाने की दिशा में लगातार काम किया जा रहा है। उन्होंने कहा कि सरकार द्वारा प्रधानमंत्री किसान सम्मान निधि योजना के तहत किसानों को हर वर्ष आर्थिक सहायता दी जा रही है, जिससे उन्हें खेती से जुड़ी जरूरतों को पूरा करने में मदद मिल रही है। इसके अलावा प्रधानमंत्री फसल बीमा योजना के माध्यम से प्राकृतिक आपदा या फसल खराब होने की स्थिति में किसानों को मुआवजा दिया जा रहा है। उन्होंने बताया कि किसानों को सस्ती दरों पर खाद, बीज और कृषि उपकरण उपलब्ध कराए जा रहे हैं, वहीं सिंचाई सुविधाओं को मजबूत करने के लिए भी सरकार लगातार काम कर रही है। सरकार का लक्ष्य किसानों की आय को बढ़ाना और खेती को लाभकारी बनाना है। उन्होंने कहा कि किसान देश की अर्थव्यवस्था की रीढ़ हैं और सरकार उनके कल्याण के लिए पूरी तरह समर्पित है। किसान मोर्चा भी किसानों की समस्याओं को सरकार तक पहुंचाने और उनके समाधान के लिए लगातार प्रयास कर रहा है।

चंडीगढ़ में इंटरनेशनल यूथ कॉन्फ्लेव का आयोजन

युवाओं के लिए नए अवसरों हेतु एमओयू हस्ताक्षरित

चंडीगढ़, 29 मार्च, सत्यजय टाइम्स/ब्यूरो। युगांता ग्लोबल यूथ फेडरेशन, भारत द्वारा पोस्ट ग्रेजुएट गवर्नमेंट कॉलेज फॉर गर्ल्स, सेक्टर-42, चंडीगढ़ के सहयोग से इंटरनेशनल यूथ कॉन्फ्लेव का सफल आयोजन किया गया। इस कार्यक्रम का उद्देश्य युवाओं को वैश्विक अवसरों से जोड़ना और अंतरराष्ट्रीय सहभागिता को बढ़ावा देना था। इस कार्यक्रम में मुख्य अतिथि के रूप में रूसी हाउस, नई दिल्ली की चीफ कोऑर्डिनेटर (यूथ अफेयर्स) सुश्री अनास्तासिया इल्युशिना उपस्थित रहीं। अपने संबोधन में उन्होंने युवाओं को अंतरराष्ट्रीय शिक्षा, सांस्कृतिक आदान-प्रदान और विशेष रूप से रूस में उपलब्ध करियर अवसरों को अपनाने के लिए प्रेरित किया। यह कार्यक्रम डॉ. नेमी चंद, स्टेट लाइजनिंग ऑफिसर, नेशनल सर्विस स्कीम, उच्च शिक्षा विभाग, चंडीगढ़ प्रशासन तथा श्री विनय कुमार, जिला युवा अधिकारी, ट भारत केंद्र, चंडीगढ़, युवा कार्यक्रम एवं खेल



मंत्रालय, भारत सरकार के सहयोग से आयोजित किया गया। इनके सहयोग ने कार्यक्रम को सफल और प्रभावशाली बनाने में महत्वपूर्ण भूमिका निभाई। इस कॉन्फ्लेव की एक महत्वपूर्ण उपलब्धि युगांता ग्लोबल यूथ फेडरेशन और पोस्ट ग्रेजुएट गवर्नमेंट कॉलेज फॉर गर्ल्स, चंडीगढ़ का पूर्ण सहयोग प्राप्त हुआ, जिनके मार्गदर्शन में कार्यक्रम का

तहत दोनों संस्थाएं मिलकर युवाओं और विद्यार्थियों के विकास एवं सशक्तिकरण के लिए कार्य करेंगी, उन्हें नए अवसर प्रदान करेंगी, और अंतरराष्ट्रीय एक्सचेंज, नेतृत्व क्षमता तथा कौशल विकास के लिए मंच उपलब्ध कराएंगी। कार्यक्रम को संस्थान की प्राचायों प्र. (डॉ.) बीनू डोगरा का पूर्ण सहयोग प्राप्त हुआ, जिनके मार्गदर्शन में कार्यक्रम का

सफल आयोजन संभव हो सका। इस कार्यक्रम में चंडीगढ़ के विभिन्न कॉलेजों से 200 से अधिक ठर एवं ट भारत स्वयंसेवकों और विद्यार्थियों ने भाग लिया। इस कॉन्फ्लेव ने प्रतिभागियों को अंतरराष्ट्रीय शिक्षा, एक्सचेंज प्रोग्राम्स और वैश्विक करियर अवसरों के बारे में महत्वपूर्ण जानकारी प्रदान की तथा भारत-रूस युवा संबंधों को और मजबूत

15,000 रुपये रिश्वत लेते एएसआई रंगे हाथों गिरफ्तार

लुधियाना, 29 मार्च, सत्यजय टाइम्स/सत पाल सोनी। पंजाब विजिलेंस ब्यूरो ने राज्य में भ्रष्टाचार के खिलाफ चल रही मुहिम के दौरान पुलिस चौकी किचलू नगर, थाना पीएच्यू लुधियाना के इंचार्ज के रूप में तैनात सहायक उप निरीक्षक (एएसआई) लखविंदर सिंह को 15,000 रुपये की रिश्वत लेते हुए री हाथों गिरफ्तार किया है। यह जानकारी देते हुए राज्य विजिलेंस ब्यूरो के अधिकारिक प्रवक्ता ने बताया कि उक्त आरोपी को बैंक कॉलोनी, नूरवाला रोड, जिला लुधियाना के एक निवासी द्वारा दर्ज कराई गई शिकायत के आधार पर गिरफ्तार किया गया है। उन्होंने बताया कि शिकायतकर्ता के विरुद्ध एक मामला दर्ज किया गया था, जिसकी जांच एएसआई लखविंदर सिंह को सौंपी गई थी। इस सम्बन्ध में शिकायतकर्ता ने आरोप लगाया कि आरोपी एएसआई ने उसकी बहन और मां को इस मामले में न फंसाने के बल्ले 30,000 रुपये की रिश्वत की मांग की



थी। शिकायतकर्ता ने इस रिश्वत मांगने की पूरी बातचीत को रिकॉर्ड भी कर लिया था। शिकायतकर्ता ने अवैध रिश्वत देने से इनकार करते हुए विजिलेंस ब्यूरो, रेंज लुधियाना से संपर्क किया। शिकायत की प्रारंभिक जांच के बाद विजिलेंस टीम ने जाल बिछाया और आरोपी एएसआई को दो सरकारी गवाहों की मौजूदगी में शिकायतकर्ता से 15,000 रुपये की रिश्वत लेते हुए री हाथों गिरफ्तार कर लिया। इस संबंध में आरोपी के विरुद्ध विजिलेंस ब्यूरो थाना लुधियाना में भ्रष्टाचार निवारण अधिनियम के तहत मामला दर्ज कर लिया गया है और आगे की जांच जारी है।

आप सरकार के खिलाफ किया रोष प्रदर्शन

लुधियाना, 29 मार्च, सत्यजय टाइम्स/सत पाल सोनी। जिला कांग्रेस कमेटी (शहरी) लुधियाना की तरफ से आम आदमी पार्टी की पंजाब सरकार के खिलाफ आज संजय तलवाड़ (पूर्व विधायक), अध्यक्ष जिला कांग्रेस कमेटी (शहरी) लुधियाना की अगुवाई में पैदल रोष प्रदर्शन मार्च हल्का पूर्वी के वार्ड नंबर 29 की एल आई जी कॉलोनी से शुरू करके गुरु अर्जुन देव नगर मेन रोड से होकर समराला की ओर निकाला गया। इस अवसर पर जिला कांग्रेस अध्यक्ष संजय तलवाड़ ने संबोधित करते हुए कहा कि चुनावों के दौरान भगवंत मान की सरकार की तरफ से महिलाओं के साथ किए गए वादे अभी तक पूरे नहीं किए गए, जिसके कारण महिलाओं में भारी रोष पाया जा रहा है। चुनावों के समय आम आदमी पार्टी ने कहा था कि सरकार बनने के बाद



महिलाओं को हर महीने सरकार की तरफ से 1000 रुपये दिए जायेंगे लेकिन सरकार बनने के बाद यह वादा पूरा नहीं किया गया इस वादे के तहत हर महिला का लगभग पंजाब सरकार की तरफ पर 48,000 रुपये बकाया बनता है, जो अभी तक किसी भी महिला को नहीं मिला। कांग्रेस पार्टी इस मामले को लेकर सरकार के

खिलाफ आवाज उठा रही है और महिलाओं के हकों के लिए संघर्ष कर रही है। महिलाओं के हकों के साथ खेले जा रहे इस खेल को खेल बदलत नहीं किया जायेगा। जिला कांग्रेस अध्यक्ष ने कहा कि कांग्रेस पार्टी हमेशा लोगों के हकों के लिए आवाज बुलंद करती आई है और आगे भी लोगों के हक मे मुद्दे उठाती रहेगी। महिलाओं

की बकाया रकम को लेकर यह प्रदर्शन लोकतांत्रिक तरीके से किया जा रहा है ताकि सरकार को अपने वादे याद करवाए जा सके इस प्रदर्शन के माध्यम से सरकार को साफ संदेश दिया गया कि यदि लोगों से किए गए वादे पूरे नहीं किए गए तो कांग्रेस पार्टी चुप नहीं बैठेगी और लोगों के हकों के लिए संघर्ष जारी रखेगी।

लुधियाना यूनिवर्सल प्रेस क्लब के चुनाव संपन्न

लुधियाना, 29 मार्च, सत्यजय टाइम्स/सत पाल सोनी। लुधियाना के यूनिवर्सल प्रेस क्लब (रजिस्टर्ड) के सालाना चुनाव आज हंबड़ा रोड पर राजा जैका होटल में हुए। इस मौके पर लुधियाना शहर के प्रिंट और इलेक्ट्रॉनिक मीडिया से जुड़े पत्रकार और फोटोग्राफर शामिल हुए। प्रेस क्लब के चुनाव क्लब के फाउंडर प्रेसिडेंट डी.पी. खोसला की अध्यक्षता में हुए, जिसमें लुधियाना शहर से आए सभी पत्रकारों ने अपने वोट डाले और विशाल शर्मा को प्रधान, करनैल सिंह ठाऊ को जनरल सेक्रेटरी, सचिन बहल, कुलविंदर सिंह को वाइस प्रेसिडेंट, राजिंदर धवन को खजांची, नरेश हंस को सेक्रेटरी, कुलदीप कौर को चुना गया। यूनिवर्सल प्रेस क्लब के फाउंडर प्रेसिडेंट डी.पी. खोसला, मैडम सदीप शर्मा सीनियर जनरल सेक्रेटरी, सदीप शर्मा सीनियर वाइस प्रेसिडेंट, गुरदास केड़ा वाइस प्रेसिडेंट, बलजीत सिंह



(लड्डी) प्रोपेगंडा सेक्रेटरी, बलवीर मल्होत्रा सेक्रेटरी, श्रीपाल शर्मा सेक्रेटरी, अर्जुन शर्मा एग्जीक्यूटिव मंत्री, प्रेस स्टेशन सेक्रेटरी राज कुमार, ढफढ राकेश अरोड़ा, जॉर्डे सेक्रेटरी कपिल शर्मा, लीगल एडवाइजर योगेश खन्ना वगैरह मौजूद थे। इस मौके पर क्लब के फाउंडर प्रेसिडेंट डीपी खोसला ने पत्रकारों से बात करते हुए कहा कि यूनिवर्सल प्रेस क्लब की नई टीम पत्रकारों के लिए मिलकर काम करेगी

और आने वाले समय में पत्रकारों के किसी भी जायज मुद्दे को प्राथमिकता के आधार पर हल किया जाएगा। उन्होंने पत्रकारों से बात करते हुए आगे कहा कि यूनिवर्सल प्रेस क्लब (रजिस्टर्ड), आम जनता की भलाई के साथ-साथ अलग-अलग धर्मों के धार्मिक कामों को भी आगे बढ़ाएगा। आखिर में डीपी खोसला ने यूनिवर्सल प्रेस क्लब की नई टीम को बधाई दी और क्लब की भलाई के लिए दिन-रात मेहनत करने को

कहा। इस मौके पर यूनिवर्सल प्रेस क्लब की नई टीम को सरोपे पहनाकर सम्मानित किया गया। इस मौके पर पहुंचे पत्रकारों में यशपाल चोपड़ा, रंजीत भारद्वाज, विष्णु, राकेश कुमार, गोलडी, सागर, अमरीक सिंह, बरिंदर पाल सैनी, मैडम अंजलि, कुलवंत सिंह, राजीव कुमार, सेवा सिंह, गुरदीप सिंह, राजीव बॉबी, शंकर चौधरी, बलविंदर काला, अमर कालरा, लकी राज, पत्रकार कम्युनिटी शामिल थे।

